

>

Title: Need to undertake repair of National Highway No. 75 between Gwalior and Jhansi.

श्रीमती यशोधरा राजे सिंधिया (ग्वालियर): राष्ट्रीय राज्य मार्ग प्राधिकरण के अंतर्गत आने वाली राजमार्ग क्रमांक 75 ग्वालियर-झाँसी एक्सप्रेस-वे की हालत अत्यंत दयनीय है। जगह-जगह बड़े-बड़े गड्ढे हो गए हैं। आम जन को यात्रा में भारी परेशानी हो रही है।

वर्तमान में ग्वालियर-झाँसी मार्ग लंबाई 100 किमी. दूरी तय करने में लगभग 4 घंटे का समय लगता है एवं यात्रियों को काफी असुविधा होती है। आए दिन वाहन पलट रहे हैं, कई दुर्घटनाएं घटित हो चुकी हैं। आम जन को हो रही परेशानी के कारण कई बार धरना-प्रदर्शन तक हो चुके हैं। परंतु, सड़क उन्नयन का कार्य प्रारंभ नहीं हो पा रहा है। इस राजमार्ग को लेकर माननीय उच्च न्यायालय, ग्वालियर में जनहित याचिका भी विचाराधीन है, जिसमें संभवतः अवमानना की स्थिति बनती जा रही है। पूर्व में माननीय उच्च न्यायालय खंडपीठ, ग्वालियर के आदेश पर कुछ रिपेयरिंग का कार्य करवाया गया था, जो थोड़ी-सी बारिश में साफ हो गया है। इस मार्ग पर चलना अत्यंत कष्टप्रद हो गया है।

सरकार से अनुरोध है कि उपरोक्त मार्ग के उन्नयन एवं निर्माण कार्य पर गंभीरता से विचार करते हुए ग्वालियर-झाँसी एक्सप्रेस-वे के उन्नयन कार्य को शीघ्र प्रारंभ कराये जाने का कष्ट करें।